

[17th January 1964

திரு. அ. பெ. தர்மலிங்கம் : அந்தச் சுற்று வட்டாரத்தில் இருப்பவர்களுக்கு வேலையே கிடைப்பதில்லை. அங்கு தகுதியானவர்கள் இருந்தும் வேறு மாநிலங்களில் இருந்து எடுக்க வேண்டியது அவசியமா?

கனம் திரு. ஆர். வெங்கட்டராமன் : தமிழ் நாட்டில் இருப்பவர்கள் எல்லோருக்கும் இதில் வேலை வாய்ப்பு கிடைக்க உரிமை இருக்கிறது. இந்த மாநிலத்தில் உள்ளவர்களுக்குத்தான் தனிச் சலுகை கொடுக்க வேண்டுமென்று சொல்வதை ஏற்றுக் கொள்ள முடியாது. பொதுவாக இந்தப் பகுதி மக்களுக்குத் தான் அதிகமான அளவில் வேலை வாய்ப்பு கிடைக்க முடியும். ஏனெனில் பீஹார், காஷ்மீர் போன்ற இடங்களில் இருந்து இங்கு சாதாரண வேலைக்கு வரமாட்டார்கள். வர முடியாது. கெசுபட் உத்தியோகங்களுக்கு எடுக்கும்போது அகில இந்திய ரீதியில் செலக்ஷன் நடக்கிறது. தகுதி உள்ளவர்கள் தேர்ந்தெடுக்கப்படுகிறார்கள்.

திரு. அ. பெ. தர்மலிங்கம் : அந்தப் ப்ளான்ட் திறப்பு விழா விற்கு வந்திருந்த அமைச்சர் அவர்கள் இந்த மாவட்டத்தைச் சார்ந்த, சுற்றுவட்டாரத்தில் உள்ளவர்களுக்குத்தான் முதல் சலுகை அளிக்கப்படுமென்று பேசியது அரசாங்கத்திற்குத் தெரிய வருமா?

கனம் திரு. ஆர். வெங்கட்டராமன் : அது எனக்குத் தெரியாது. அந்தமாதிரி பேசியிருந்தால் அது இந்திய அரசியல் கொள்கைக்கு சற்று மாறானது என நினைக்கிறேன்.

திரு. ஆர். ரங்கசாமி : திருவிதாங்கூர் சர்க்காரில், அங்கு ஆரம்பிக்கக் கூடிய புதிய தொழில்களில் 100-க்கு இவ்வளவு என்று அங்குள்ளவர்களுக்கு வேலை கொடுக்க வேண்டுமென்று ஒரு உத்தரவு இருப்பதாகக் கூறுகிறார்கள். அதேபோல் இங்கும் ஏற்படுத்த அரசாங்கம் முன்வருமா?

கனம் திரு. ஆர். வெங்கட்டராமன் : அந்த விவரம் எனக்குத் தெரியாது. அப்படி இருக்க முடியாது என்பதுதான் என் எண்ணம்.

திரு. அ. தியாகராஜன் : வரண்ட பிரதேசமாக இருப்பதும், வேலை வாய்ப்பு அதிகம் கிடைக்காமல் இருக்கும் புதுக்கோட்டைப் பகுதியில் இருப்பவர்களுக்கு திருச்சி பாய்லர் தொழிற்சாலையில் இந்த வேலை வாய்ப்பை அளிக்க அரசாங்கம் முன் வருமா?

(பதில் இல்லை.)

New building for the Secretariat

* 14 Q.—**SRI K. CHEEMAICHAMY :** Will the Hon. the Chief Minister be pleased to state whether the Government propose to construct a new building for Secretariat Offices?

THE HON. SRI M. BHAKTAVATSALAM : No, Sir

17th January 1964]

திரு. கரு. சீமைச்சாமி : சுதந்திரம் அடைந்த பிறகு மற்ற மாநிலங்களில் எல்லாம் Secretariat Building புதிதாகக் கட்டப்பட்டு எல்லா டிபார்ட்மெண்ட்களும் எல்லா வசதிகளுடனும் அமைந்திருக்கிறது. அதேபோன்று இங்கும் எல்லா டிபார்ட்மெண்ட்களும் தகுந்த இட வசதியுடன் இருப்பதற்கு புதுக் கட்டடம் ஒன்று கட்ட யோசிக்கப்படுமா?

கனம் திரு. எம். பக்தவத்சலம் : இதற்காக நாம் மற்ற மாநிலங்களை பின்பற்ற வேண்டிய அவசியமில்லை. இங்கு இடம் போதாதுதான். ஆனால் ராணுவத்தினரிடமிருந்து கொஞ்சம் நிலம் வாங்கியிருக்கிறோம். இதே கோட்டை மைதானத்தில் உள்ளதுதான். மேலும் கட்டடங்கள் விஸ்தரிக்கப்படலாம். காரியாலயத்திற்காக கட்டடம் கட்டுவதை விட கனம் அங்கத்தினர்கள் சௌகரியமாக இருக்க ஹாஸ்டல் கட்டடம் அவசியம். அதை எப்படியாவது கட்ட வேண்டுமென்ற யோசனைதான் இப்போது அரசாங்கத்திற்கு இருக்கிறது.

திரு. மீ. கலியாணசுந்தரம் : அங்கத்தினர்களுக்கு புது ஹாஸ்டல் கட்டுவது பற்றி முதல் அமைச்சர் கூறியது எல்லோருக்கும் மகிழ்ச்சி அளிக்கும். அதே சமயத்தில் புதுச் சட்ட சபைக் கட்டடம் கட்டும் உத்தேசம் எந்த மட்டில் இருக்கிறது?

கனம் திரு. எம். பக்தவத்சலம் : அதற்கு செகண்ட் பிரயாரிட்டிதான். முதல் பிரயாரிட்டி ஹாஸ்டலுக்குத்தான்.

திருமதி டி. என். அனந்தநாயகி : அங்கத்தினர்கள் சாப்பிடப் போவதற்கு இடம் போதாமல் கஷ்டமாக இருக்கிறது. அதை முதலில் தீர்ப்பதற்கு அரசாங்கம் நடவடிக்கை எடுக்குமா?

கனம் திரு. எம். பக்தவத்சலம் : ராணுவத்தினரிடம் இருந்து நிலம் வாங்கியிருப்பதாகச் சொன்னேன். கட்டடம் விஸ்தரிக்கப்படும்போது சாப்பிடுவதற்கு வசதியாக இடம் ஏற்பாடு செய்யலாம்.

திருமதி ராஜாத்தி குஞ்சிதபாதம் : செகரட்டேரியட்டில் வேலை பார்க்கும் பெண் ஊழியர்களுக்கு அசௌகரியமான சில சந்தர்ப்பங்கள் இருப்பதால் அவர்கள் தனியாகச் சாப்பிடவும், ஒதுங்குவதற்கும் இடம் ஏற்பாடு செய்து தரப்படுமா?

கனம் திரு. எம். பக்தவத்சலம் : இவையெல்லாம் கட்டடம் விஸ்தரிக்கப்படும்போது கவனிக்கப்படும்.

திரு. கே. மூக்கையா தேவர் : முதல் அமைச்சர் அவர்கள் முதலில் அங்கத்தினர்களுக்கு ஹாஸ்டல் கட்டித் தரப்படுமென்று சொன்னார்கள். அது வரவேற்கத்தக்கது. ஒரு அங்கத்தினர் இடம் இல்லாது ஸ்டோர் ரூமில் இருக்கிறார். ஆகவே, அது எப்போது கட்டப்படும்?

கனம் திரு. எம். பக்தவத்சலம் : வரவு-செலவுத் திட்டம் சமர்ப்பிக்கப்படும்போது அங்கத்தினர்கள் அதில் ஏதாவது இருக்கிறதா என்று கவனிக்கலாம்.

[17th January 1964

திரு. கோ. சி. மணி : புது ஹாஸ்டல் கட்டுவதற்கு முன்னால், இப்போது நாம் தங்கியிருக்கும் ஹாஸ்டலில் கொசுவை ஒழிக்க மருந்து அடித்தார்கள். அதன் பின் கொசுக்கள் அதிகப்பட்டிருக்கிறது. ஆகவே அந்தக் கொசுக்களை ஒழிக்க இதை விட தீவிரமான வழியிருக்கிறதா என்று கவனிக்கப்படுமா?

கனம் திரு. எம். பக்தவத்சலம் : நேற்று கூட ம.ம.டி. எல்லாம் ஸ்பீரே செய்தார்கள். கொசு இம்யூனாகிப் போய் விட்டது. மீண்டும் அங்கத்தினர்கள் இதை ஹவுஸ் கமிட்டியில் எடுத்துச் சொல்லலாம்.

திரு. வெ. கிருஷ்ணமூர்த்தி : சட்டசபை அங்கத்தினர்கள் எண்ணிக்கைகூட அதிகமாவதாகத் தெரிகிறது. ஆகவே இதற்காக கட்டப்பட்ட பழைய சட்ட மன்றக் காரியாலயத்தில் இதை வைத்து நடத்த அரசாங்கம் உத்தரவு பிறப்பிக்குமா? பாலர் அரங்கை வேறு இடத்திற்கு மாற்றி அவ்விடத்தில் சட்ட சபையைக் கூட்ட அரசாங்கம் ஆவன செய்யுமா?

கனம் திரு. எம். பக்தவத்சலம் : இதை விட பாலர் அரங்கில் அதிக வசதியிருக்காது. அது தாற்காலிகமாக சட்டமன்றத்திற்கென்று அப்போது கட்டப்பட்டது. பிறகு பாலர் அரங்கமாக மாற்றப்பட்டது. பாலர் மீது இவ்வளவு வெறுப்புக் கொள்வது சரியல்ல.

‘Bleeding Madras’ cloth (Foreign Markets)

* 15 Q.—SRI K. A. MATHIALAGAN : Will the Hon. the Minister for Industries be pleased to state the steps taken to sustain the growing interest in the “Bleeding Madras” variety of cloth in the United States and to build up a steady market there?

THE HON. SRI R. VENKATARAMAN : A statement^a showing the steps taken in this regard is placed on the table of the House.

திரு. வி. எஸ். எஸ். மணி : கைத்தறியால் தயார் செய்யப்படும் செயற்கைப் பட்டு, பட்டு புடவைகளுக்கு அமெரிக்காவில் நல்ல கிராக்கி இருப்பதாகச் சொல்லப்படுகிறது. ஆகவே நிரந்தரமாக அமெரிக்காவுக்கு ஏற்றுமதி செய்ய அந்தத் தொழிலை நல்ல முறையில் செய்ய அரசாங்கம் என்ன வழிவகைகள் செய்திருக்கிறார்கள்?

கனம் திரு. ஆர். வெங்கட்டராமன் : அதுதான் ஸ்டேட்மெண்டில் சொல்லப்பட்டிருக்கிறது. க்வாலிட்டி எப்படியிருக்க வேண்டும், எவ்வளவு எக்ஸ்போர்ட் செய்யவேண்டும், என்ன விலையில் செய்யவேண்டும் என்று தரம் நிர்ணயம் செய்யப்பட்டு கொடுக்கப்பட்டிருக்கிறது, ஸ்டேட்மெண்டில்.

புலவர் கா. கோவிந்தன் : வண்ணம் மாறும் சேலைகளுக்கு அமெரிக்கன் மார்கட்டைப் போன்று வேறு நாடுகளிலும் இடம் பிடிக்க அரசாங்கம் என்ன செய்து வந்திருக்கிறது?

கனம் திரு. ஆர். வெங்கட்டராமன் : வேறு இடங்களில் மார்க்கட் பிடிப்பது என்று சொன்னால் அவர்களுக்கு இந்தவிதமானாகத் துணியில் விருப்பம் இருக்க ஆண்டும். அம்மாதிரி விருப்பம்